

حکومت ہند اور وفاقی جمہوریہ جرمنی کی حکومت کے درمیان امبریلہ معاہدہ اور دیگر معاہدہ جات

Posted On: 04 DEC 2017 4:35PM by PIB Delhi

نئی دہلی، 4/دسمبر۔ حکومت ہند اور وفاقی جمہوریہ جرمنی کے درمیان گورنمنٹ ٹو گورنمنٹ امبریلہ ایگریمنٹ پر آج یہاں دستخط کئے گئے۔ یہ معاہدہ انڈو جرمن ڈیولپمنٹ کوآپریشن کے تحت 2016 (II) میں مالی تعاون سے متعلق ہے۔ اس معاہدہ کا مقصد 'کلائمیٹ فرینڈلی آربن موبیلٹی III' کے لئے قرض کی شکل میں دو سو ملین یورو تک کے مالی تعاون اور چار پروجیکٹوں کے لئے گرانٹ کی شکل میں گیارہ ملین یورو کی فراہمی ہے۔

اس معاہدہ پر وفاقی جمہوریہ جرمنی کی طرف سے وہاں کے سفیر عالی جناب ڈاکٹر مارٹن نے، نے دستخط کئے۔ اس معاہدہ پر حکومت ہند کی طرف سے وزارت خزانہ کے محکمہ اقتصادی امور کے جوائنٹ سیکریٹری جناب ایس سیلوا کمار نے دستخط کئے۔ معاہدے کے پہلے جزو پر مئی 2017 میں ہی دستخط کئے گئے تھے۔

اس کے علاوہ ہند - جرمن دو فریقی ترقیاتی تعاون کے تحت محکمہ اقتصادی امور اور کے ایف ڈبلیو جرمنی کے درمیان درج ذیل قرضہ جاتی معاہدوں پر دستخط کئے گئے۔

(الف) "کمپوننٹی بیسڈ سسٹینیبیل فاریسٹ مینجمنٹ - کمپونینٹ I منی پور" پروجیکٹ کے لئے پندرہ ملین یورو کے قرض کے لئے کے ایف ڈبلیو، جرمنی کے درمیان قرضہ جاتی معاہدہ کیا گیا تھا۔ اس پروجیکٹ کا وسیع تر مقصد بالائی واٹر شیڈ (پن دھارا) میں کم ہوتے جنگلوں کی بازیابی، جھوم کھیتی والے غیرمزروعہ علاقوں کی بازیابی، حیاتیاتی تنوع کا تحفظ، آبی وسائل کا تحفظ اور جنگلوں پر منحصر دیہی قبائلی لوگوں کے روزی روزگار کے مواقع کو بہتر بنانا ہے۔

(ب) "مدھیہ پردیش آربن سینیٹیشن اینڈ انوائرنمنٹ پروگرام" پروجیکٹ کے لئے کم شرح سود پر 50 ملین یورو کے قرض اور 2.5 ملین یورو کی گرانٹ کے لئے قرضہ جاتی معاہدہ۔ اس پروجیکٹ کا وسیع تر مقصد مدھیہ پردیش کے منتخب شہروں میں واٹر سپلائی، صفائی ستھرائی اور سیوریج ٹریٹمنٹ پلانٹ جیسی سہولتوں کو بہتر بنانا اور مدھیہ پردیش کے منتخب شہروں میں ٹھوس اور سیال کچرے کے بندوبست اور اسے ٹھکانے لگانے کے نظام، سیلاب کے اندیشے کو کم کرنے کے لئے سرفیس ڈرینج سسٹم کو بہتر بنانا ہے۔

(ج) "سسٹینیبیل آربن انفراسٹرکچر ڈیولپمنٹ اڈیشہ - فیز II" پروجیکٹ کے لئے کم شرح سود پر 55 ملین یورو کے قرض اور دو ملین یورو کی گرانٹ کے لئے قرضہ جاتی معاہدہ۔ اس پروجیکٹ کا بنیادی مقصد حکومت کی ترجیحات سے جوڑکر شہری بنیادی ڈھانچے کو بہتر بنانا ہے۔ اس پروجیکٹ کا وسیع تر مقصد اڈیشہ کے شہری بنیادی ڈھانچے کو بہتر بنانا اور لوگوں کو بہتر معیار زندگی دستیاب کرانا ہے۔

(د) "گرین انرجی کوریڈو - انٹرا - اسٹیٹ ٹرانسمیشن سسٹم ان مہاراشٹر" پروجیکٹ کے لئے کم شرح سود پر 12 ملین یورو کے قرض کے لئے قرضہ جاتی معاہدہ۔ اس پروجیکٹ کا وسیع تر مقصد قابل تجدید توانائی کے لئے ٹرانسمیشن سسٹم کو درست کرنا ہے۔

(م ن - م م - م ر)

U-6083

